

22nd October 1964]

கனம் திரு. ஆர். வெங்கட்டராமன் : இது நிபுணர்கள் பார்த்து ஆலோசனை செய்கிற விஷயம். நிபுணர்கள் பல இடங்களையும் பார்வையிட்டு சென்னையில் ரிஃபைனரியின் பக்கத்தில் வைப்பது தான் சரி என்று முடிவு செய்திருக்கிறார்கள்.

திரு. சா. கணேசன் : பெட்ரோல் ரிஃபைனரிக்குப் பக்கத்தில் இதை அமைப்பதால் பொருளாதாரத்திலோ அல்லது பிற வகையிலோ இதற்குச் சாதகம் ஏற்படும் என்ற நிலை இல்லாவிட்டால், உர விநியோகம் என்கே அதிகமாகச் செல்கிறதோ, அந்த இடத்தில் மத்திய பாகத்தில் அதை அமைப்பதற்கு அரசாங்கம் முன் வருமா?

கனம் திரு. ஆர். வெங்கட்டராமன் : ரிஃபைனரிக்குப் பக்கத்தில் வைத்தால்தான் செலவு குறைவாக இருக்கும், எகனமிக்மாக இருக்கும் என்று நிபுணர்கள் கருத்துத் தெரிவித்திருக்கிறார்கள்.

திரு. மீ. கலியாணசுந்தரம் : இந்தத் தொழிற்சாலையில் எந்த எந்த வகை உரங்கள் தயாரிக்க உத்தேசிக்கப்பட்டிருக்கிறது? அவற்றுக்குத் தேவையான மூலப் பொருள்கள் இந்த ராஜ்யத்தில் என்னென்ன கிடைக்கின்றன?

கனம் திரு. ஆர். வெங்கட்டராமன் : இப்போது யோசனையில் இருக்கிறது. இன்னும் முடிவு செய்யப்படவில்லை. இதிலே ரிஃபைனரி மிகவும் முக்கியமானது.

அங்கீகாரம் பெற்ற நர்சரிகள்

* 59 கேள்வி.—திரு. து. ப. அழகமுத்து : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பஞ்சாயத்துக்கள், பஞ்சாயத்து யூனியன்கள் ஆகியவைகளில் நடப்படும் பழமரங்களை வாங்குவதற்கென சர்க்காரின் அங்கீகாரம் பெற்ற நர்சரிகள் இருக்கின்றனவா?

(இ) ஆமெனில், இந்த மாநிலத்தில் எத்தனை நர்சரிகளுக்கு அங்கீகாரம் அளிக்கப்பட்டிருக்கிறது?

(உ) அந்த நர்சரிகளில் விலைகள் சர்க்காரால் நிச்சயிக்கப்பட்டுள்ளனவா?

THE HON. SRI P. KAKKAN : (a) Yes.

(b) Thirty-six (36) nurseries were recognised during 1964-65.

(c) No.

திரு. து. ப. அழகமுத்து : பஞ்சாயத்து யூனியன் பழ மரங்கள் போன்றவற்றை வாங்கவேண்டுமென்று சொன்னால் குறிப்பிட்ட சில நர்சரிகளில்தான் வாங்கவேண்டுமென்று நிர்ப்பந்திப்பதால் அவர்கள் விலையை அதிகமாக வைத்து விற்கிறார்கள். அதை விடக் குறைந்த விலைக்கு வெளியிலே கிடைக்கின்றன. ஆகவே, இந்த நியதியை மாற்றுவார்களா?

[22nd October 1964]

கனம் திரு. பூ. கக்கன் : இதை மாற்றுவதற்கில்லை. ஒவ்வொரு வருஷமும் இந்த மாதிரிச் செடிகளை விற்பனை செய்பவர்களை அரசாங்கம் அங்கீகரிக்கிறது. இந்தப் பழத் தோட்டங்களில் சென்று வாங்கினால் நல்லது என்று அரசாங்கம் ஆராய்ந்து ஏற்பாடு செய்திருக்கிறது.

திரு. து. ப. அழகமுத்து : அப்படி ரெகக்னைஸ் பண்ணிய இடங்களில் வாங்குகின்றபோது அவை உபயோகமில்லாமல்கூடப் போய் விடுகின்றன. நிர்ப்பந்தத்தின் காரணமாக அங்கேயே வாங்க வேண்டியிருப்பதால் நஷ்டம் ஏற்படுகிறது. ஆகவே, பஞ்சாயத்து யூனியன்களே இந்த மாதிரி நர்சரிகளை வைத்து நடத்த சர்க்கார் ஏற்பாடு செய்யுமா?

கனம் திரு. பூ. கக்கன் : அவ்வாறு நடத்த சில இடங்களில் பஞ்சாயத்து யூனியன்கள் முன் வந்திருக்கின்றன. மற்றப்படி அங்கீகரிக்கப்பட்ட நர்சரிகளில் வாங்கப்படுகிற மரங்கள் சரியில்லை என்று சொன்னால் அந்த நர்சரிகளைப்பற்றி அரசாங்கத்திற்குத் தெரிவித்தால் அங்கீகாரம் கொடுக்காமல் நிறுத்தி விடலாம்.

திரு. எம். வி. கரிவேங்கடம் : தலைவர் அவர்களே, இந்தப் பழச் செடிப் பண்ணைகள் வைக்கும்போது, இதற்கான ரிகக்னைஸேஷன் செய்யும்போது இன்னின்ன விலைக்குத்தான் விற்க வேண்டும் என்று ஏதாவது நிர்ணயம் செய்யப்பட்டிருக்கிறதா, அப்படியென்றால் அதன்படி விற்கப்பட்டு வருகிறதா?

கனம் திரு. பூ. கக்கன் : பழச்செடி வைத்து வளர்ப்பவர்கள் அந்தந்த ஜில்லாக்களில் உள்ள விவசாய அதிகாரிகளுக்கு இன்னின்ன விலைக்கு விற்கப்போகிறோம் என்று அறிவிப்பதற்கு ஏற்பாடு செய்யப்பட்டிருக்கிறது.

திரு. ஏ. ஆர். சுப்பையா முதலியார் : தென்னங்கன்றுகள் இன்னின்ன விலைக்குத்தான் விற்கலாம் என்று இருக்கிறது. உற்பத்திச் செலவு முதலியவைகளை எல்லாம் பார்த்து முடிவு செய்யப்படுகிறது. அதே போன்று ஸீட்லிங்க்களுக்கும் இம்மாதிரி ஒவ்வொரு ஜில்லாவிற்கும் விலையை நிர்ணயிப்பதற்கு அரசாங்கம் முயற்சி செய்யுமா?

கனம் திரு. பூ. கக்கன் : ஒவ்வொரு ஜில்லாவிலுள்ள விவசாய அதிகாரியும் இதைப்பற்றி விசாரிக்கிறார்கள். பிற்பாடு தான் இன்னின்ன விலைக்கு விற்கவேண்டும் என்று நிர்ணயிக்கிறார்கள்.

திரு. ம. கமலநாதன் : சில குறிப்பிட்ட செல்வாக்குள்ளவர்களுக்கு மட்டும் தான் இம்மாதிரி நர்சரிகள் வைப்பதற்கு அனுமதி கொடுக்கப்படுகிறது. இதன் மூலம் அவர்கள் லட்சக்கணக்கில் கொள்ளை அடித்துக் கொண்டிருக்கிறார்கள். இதற்கு இடமளிக் காத வகையில் பர்வலாக இந்த நர்சரிகளை ஏற்படுத்துவதற்கு அரசாங்கம் முயற்சி எடுக்குமா?

கனம் திரு. பூ. கக்கன் : ஒரு சிலர் என்று மட்டும் சொல்லிவிட முடியாது. இந்த மாகாணத்தில் 36 பழச் செடி பண்ணைகள் இருக்கின்றன. ஆகவே ஒருசிலர் மட்டும் தான் இதை நடத்து கிறார்கள் என்று சொல்ல முடியாது.

22nd October 1964]

திரு. கோ. சி. மணி : தலைவர் அவர்களே, இந்த நர்சரிகளை நடத்துவதற்கு என்னென்ன தகுதிகள் இருக்கவேண்டும், என்பதைப்பற்றி தெரிவிக்க முடியுமா ?

கனம் திரு. பூ. கக்கன் : பழச்செடி பண்ணைகள் வைப்பதற்கு நல்ல அனுபவம் இருக்கவேண்டும். ஏற்கெனவே பண்ணைகள் வைத்து நல்ல முறையில் அனுபவம் பெற்றவர்களும் நம்பிக்கையுடையவர்களாகவும் இருக்கவேண்டும். சர்க்காரும் இவற்றையெல்லாம் பார்த்துத்தான் அங்கேயும் கொடுக்கிறது.

விவசாயத்துறையில் நவீன முறைகள்

* 60 கேள்வி.—திரு. மு. கருணாநிதி : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) விவசாயத்துறையில் நவீன முறைகளைப் பயன்படுத்துதல் பற்றி ஆராய அரசாங்கம் ஏதேனும் தனிக்குழு ஒன்றை அமைத்துள்ளதா ?

(இ) ஆம் எனில் அந்தக் குழு அளித்த பரிந்துரைகள் என்ன ?
கனம் திரு. பூ. கக்கன் : (அ) இல்லை, ஐயா.

(இ) கேள்விக்கு இடமில்லை.

திரு. மு. கருணாநிதி : தலைவர் அவர்களே, விவசாயத்தில் நவீன முறைகளைப் பற்றிய தகவல்களை கிராமப் பகுதிகளுக்கு கொடுப்பதற்கு கிராம விஸ்தரிப்பு சர்வீஸ் மூலம் மக்களுக்கு தெரிவிப்பதற்கு அரசு முயற்சி செய்யுமா ?

கனம் திரு. பூ. கக்கன் : கிராமங்களில் கிராம சேவக்குகள் மூலம் மட்டுமில்லாமல், டெப்டி டைரக்டர், இன்னும் இவர்களின் கீழே இருக்கின்ற அதிகாரிகள் மூலமாகவும் நவீன முறைகளைப் பற்றித் தெரிவிக்கப்பட்டு வருகிறது. இதற்காக வேண்டிய நடவடிக்கைகளையும் சர்க்கார் எடுத்து வருகிறது.

திரு. மு. கருணாநிதி : நவீன சாகுபடி முறையில் ஜப்பான் சாகுபடி முறை சர்க்காரால் ஏற்றுக்கொள்ளப்பட்டிருக்கிறதா ?

கனம் திரு. பூ. கக்கன் : பல முறைகளில் அதுவும் ஒன்று.

திரு. க. ர. நல்லசிவம் : நல்ல முறைகளில் உற்பத்தியைப் பெருக்கவேண்டும் என்றும், இவ்விதம் பெருக்காதவர்களுடைய நிலங்களைச் சர்க்காரே எடுத்துக்கொள்ளலாம் என்ற முறையில் சமீபத்தில் திட்டக் கமிஷன் மாநில சர்க்காருக்குச் சொல்லி யிருப்பதாகத் தெரிகிறது. அதாவது தஞ்சாவூரில் தீவிர சாகுபடி திட்டம் நடைபெறும் இடங்களில் உற்பத்தியைப் பெருக்காதவர்களுடைய நிலங்களை எடுத்துக்கொள்ளலாம் என்ற தகவலை திட்டக் கமிஷன் அனுப்பியிருக்கிறார்களா ?

கனம் திரு. பூ. கக்கன் : அந்தத் தகவல் என்னிடமில்லை.